

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയുഃ കവിതാർക്കികകേസരീ |

വേദാന്താചാർയുവർയ്യോ മേ സന്നിധത്താം സദാ ഹൃദി ||

ശ്രീ മേൽപ്പത്തൂർ നാരായണഭട്ടതിരി വിരചിതം

|| ശ്രീമന്നാരായണീയം ||

ഭാഗം-40

This document has been prepared by*

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ കൃഷ്ണായ പരബ്രഹ്മണേ നമഃ
ശ്രീമതേ രാമാനുജായ നമഃ

॥ ശ്രീമന്നാരായണീയം ॥

ദശകം-40

പുതനാമോക്ഷവർണ്ണനം

തദനു നന്ദമന്ദശുഭാസ്പദം

ന്യപപുരിം കരദാനകൃതേ ഗതം ।

സമവലോക്യ ജഗാദ ഭവത്പിതാ

വിദിതകംസസഹായജനോദ്യമഃ ॥ 1 ॥

അയി സഖേ തവ ബാലകജന്മ മാം

സുഖയതേദ്യ നിജാത്മജ്ജന്മവത് ।

ഇതി ഭവത്പിത്യതാം വ്രജനായകേ

സമധിരോപ്യ ശശംസ തമാദരാത് ॥ 2 ॥

ഇഹ ച സന്ത്യനിമിത്തശതാനി തേ

കടകസീമ്നി തതോ ലഘു ഗമ്യതാം ।

ഇതി ച തദ്വചസാ വ്രജനായകോ

ഭവദപായഭിയാ ദ്രുതമായയൗ ॥ 3 ॥

അവസരേ ഖലു തത്ര ച കാചന

വ്രജപദേ മധുരാക്യതിരംഗനാ ।

തരളഷ്ട്പദലാളിതകുന്തളാ

കപടപോതക തേ നികടം ഗതാ ॥ 4 ॥

സപദി സാ ഹൃതബാലകചേതനാ

നിശ്ചിചരാമ്പയജാ കില പുതനാ ।

വ്രജവധുഷ്ഠിഹ കേയമിതി ക്ഷണം

വിമൃശതീഷു ഭവന്തമുപാദദേ ॥ 5 ॥

ലളിതഭാവവിലാസഹൃതാത്മഭിർ-

യുവതിഭിഃ പ്രതിരോദ്ധുമപാരിതാ |
സ്തനമസൗ ഭവനാന്തനിഷേദുഷീ
പ്രദദുഷീ ഭവതേ കപടാത്മനേ || 6 ||

സമധിരുഹ്യ തദംകമശംകിത-

സ്ത്വമഥ ബാലകലോപനരോഷിതഃ |
മഹദിവാമ്രഹലം കുചമണ്ഡലം
പ്രതിചുചുഷിഥ ദുർവ്വിഷദുഷിതം || 7 ||

അസുഭിരേവ സമം ധയതി ത്വയി

സ്തനമസൗ സ്തനിതോപമനിന്ധനാ |
നിരപതദ്ഭയദായി നിജം വപുഃ
പ്രതിഗതാ പ്രവിസാർയ ഭുജാവുഭൗ || 8 ||

ഭയദഘോഷണഭീഷണവിഗ്രഹ-

ശ്രവണദർശനമോഹിതവല്ലവേ |
പ്രജപദേ തദുരഃ സ്ഥലവേലനം
നനു ഭവന്തമഗൃഹ്ണത ഗോപികാഃ || 9 ||

ഭുവനമംഗളനാമഭിരേവ തേ

യുവതിഭിർബുഹുധാ കൃതരക്ഷണഃ |
ത്വമയി വാതനികേതനനാഥ മാ-
മഗദയൻ കുരു താവകസേവകം || 10 ||
